

अथ रुद्रप्रश्नः ॥

ॐ इडा देवहर्मनुर्यज्ञनीर्बृहस्पतिरुक्थामदानि श ॥ सिषद्विश्वेदेवाः सूक्तवाचः
पृथिवीमातर्मा मा हि ॥ सीर्मधु मनिष्ये मधु जनिष्ये मधु वक्ष्यामि मधु
वदिष्यामि मधुमतीं देवेभ्यो वाचमुद्यास ॥ शुश्रूषेण्यां मनुष्येभ्यस्तं मा देवा
अवन्तु शोभायै पितरोऽनुमदन्तु ॥ ॐ शान्तिः शान्तिः शान्तिः ॥
॥ ॐ नमो भगवते रुद्राय ॥

ॐ नमस्ते रुद्र मन्यव उतोत इषवे नमः ।
नमस्ते अस्तु धन्वने बाहुभ्यामुत ते नमः ॥ १-१ ॥
या त इषुः शिवतमा शिवम् बभूव ते धनुः ।
शिवा शरव्या या तव तया नो रुद्र मृडय ॥ १-२ ॥
या ते रुद्र शिवा तनूरघोरापापकाशिनी ।
तया नस्तनुवा शन्तमया गिरिशन्ताभिचाकशीहि ॥ १-३ ॥
यामिषुं गिरिशंत हस्ते बिभर्ष्यस्तवे ।
शिवां गिरित्र तां कुरु मा हि ॥ सीः पुरुषं जगत् ॥ १-४ ॥
शिवेन वचसा त्वा गिरिशाच्छावदामसि ।
यथा नः सर्वमिज्जगदयक्ष्म ॥ सुमना असत् ॥ १-५ ॥
अध्यवोचदधिवक्ता प्रथमो दैव्यो भिषक् ।
अही ॥ श्व सर्वाञ्जम्भयन्त्सर्वाश्च यातुधान्यः ॥ १-६ ॥

असौ यस्ताम्रो अरुण उत बभ्रुः सुमङ्गलः ।

ये चेमा रुद्रा अभितो दिक्षु श्रिताः सहस्रशोऽवैषा ॥ १-७ ॥

असौ योऽवसर्पति नीलग्रीवो विलोहितः ।

उतैनं गोपा अटशत्रुदृशत्रुदहार्यः ।

उतैनं विश्वा भूतानि स दृष्टो मृडयाति नः ॥ १-८ ॥

नमो अस्तु नीलग्रीवाय सहस्राक्षाय मीढुषे ।

अथो ये अस्य सत्त्वानोऽहं तेभ्योऽकरन् नमः ॥ १-९ ॥

प्रमुञ्च धन्वन्स्त्व-मुभयोऽरार्त्तियोज्याम् ।

याश्च ते हस्त इषवः परा ता भगवो वप ॥ १-१० ॥

अवतत्य धनुस्तव सहस्राक्ष शतैषुधे ।

निशीर्य शल्यानां मुखा शिवो नः सुमनां भव ॥ १-११ ॥

विज्यं धनुः कपर्दिनो विशल्यो बाणवा ॥ उत ।

अनेशत्रस्येषव आभुरस्य निषङ्गथिः ॥ १-१२ ॥

या ते हेतिर्मीढुष्टम हस्तै बभूव ते धनुः ।

तयास्मान् विश्वतस्त्वमयक्ष्मया परिभुज ॥ १-१३ ॥

नमस्ते अस्त्वायुधायानातताय धृष्णवे ।

उभाभ्यामुत ते नमो बाहुभ्याम् तव धन्वने ॥ १-१४ ॥

परि ते धन्वनो हेतिरस्मान्वृणक्तु विश्वतः ।

अथो य इषुधिस्तवारे अस्मन्निधेहि तम् ॥ १-१५ ॥

{श्री शम्भवे नमः । नमस्ते अस्तु भगवन्विश्वेश्वराय महादेवाय त्र्यम्बकाय
त्रिपुरान्तकाय त्रिकाग्रिकालाय कालाग्रिरुद्राय नीलकण्ठाय मृत्युञ्जयाय
सर्वेश्वराय सदाशिवाय श्रीमन्महादेवाय नमः ॥१॥}

नमो हिरण्यबाहवे सेनान्यै दिशां च पतये नमो
नमो वृक्षेभ्यो हरिकेशेभ्यः पशूनां पतये नमो
नमः सस्त्रिञ्जराय त्विषीमते पथीनां पतये नमो
नमो बभ्रुशाय विव्याधिनेऽन्नानां पतये नमो
नमो हरिकेशायोपवीतिनै पुष्टानां पतये नमो
नमो भवस्य हेत्यै जगतां पतये नमो
नमो रुद्रायातताविने क्षेत्राणां पतये नमो
नमस्सूतायाहन्त्याय वनानां पतये नमो
नमो रोहिताय स्थपतये वृक्षाणां पतये नमो
नमो मन्त्रिणै वाणिजाय कक्षाणां पतये नमो
नमो भुवन्तयै वारिवस्कृधायौषधीनां पतये नमो
नम उच्चैर्घोषायाक्रन्दयते पत्तीनाम् पतये नमो
नमः कृत्स्नवीताय धावते सत्त्वनां पतये नमः ॥ २ ॥

नमः सहमानाय निव्यादिन आव्याधिनीनां पतये नमो
नमः ककुभाय निषङ्गिणै स्तेनानां पतये नमो
नमो निषङ्गिण इषुधिमतै तस्कराणां पतये नमो
नमो वञ्चते परिवञ्चते स्तायूनां पतये नमो
नमो निचेरवै परिचरायारण्यानां पतये नमो
नमः सृकाविभ्यो जिघांसद्भ्यो मुष्णतां पतये नमो
नमोऽसिमद्भ्यो नक्तंचरद्भ्यः प्रकृन्तानां पतये नमो
नम उष्णीषिणै गिरिचराय कुलुञ्जानां पतये नमो
नम इषुमद्भ्यो धन्वाविभ्यश्च वो नमो
नम आतन्वानेभ्य प्रतिदधानेभ्यश्च वो नमो
नम आयच्छद्भ्यो विसृजद्भ्यश्च वो नमो
नमोऽस्यद्भ्यो विध्यद्भ्यश्च वो नमो
नम आसीनेभ्यः शयानेभ्यश्च वो नमो
नमः स्वपद्भ्यो जाग्रद्भ्यश्च वो नमो
नमस्तिष्ठद्भ्यो धावद्भ्यश्च वो नमो
नमः सभाभ्यः सभापतिभ्यश्च वो नमो
नमो अश्वेभ्योऽश्वपतिभ्यश्च वो नमः ॥ ३ ॥

नम आव्याधिनीभ्यो विविध्यन्तीभ्यश्च वो नमो

नम॒ उ॒र्गणा॒भ्यस्तृ॒ह॒तीभ्य॑श्च वो॒ नमो॑
नमो॑ गृ॒त्सेभ्यो॑ गृ॒त्सप॑तिभ्यश्च वो॒ नमो॑
नमो॑ ब्रा॒तैभ्यो॑ ब्रा॒तप॑तिभ्यश्च वो॒ नमो॑
नमो॑ ग॒णेभ्यो॑ ग॒णप॑तिभ्यश्च वो॒ नमो॑
नमो॑ वि॒रू॒पेभ्यो॑ वि॒श्वरू॑पेभ्यश्च वो॒ नमो॑
नमो॑ म॒हद्भ्यः॑ क्षु॒ल्लके॑भ्यश्च वो॒ नमो॑
नमो॑ र॒थिभ्यो॑ऽर॒थेभ्य॑श्च वो॒ नमो॑
नमो॑ र॒थेभ्यो॑ र॒थप॑तिभ्यश्च वो॒ नमो॑
नमः॑ से॒नाभ्यः॑ से॒नानि॑भ्यश्च वो॒ नमो॑
नमः॑ क्ष॒त्त॒भ्यः॑ सं॒गृही॑त॒भ्यश्च वो॒ नमो॑
नम॒स्तक्ष॑भ्यो रथका॒रेभ्य॑श्च वो॒ नमो॑
नमः॑ कु॒लाले॑भ्यः क॒मरि॑भ्यश्च वो॒ नमो॑
नमः॑ पु॒ञ्जिष्टे॑भ्यो निषा॒देभ्य॑श्च वो॒ नमो॑
नम॑ इ॒षुक॑द्भ्यो ध॒न्वक॑द्भ्यश्च वो॒ नमो॑
नमो॑ मृ॒ग॒युभ्यः॑ श्व॒निभ्य॑श्च वो॒ नमो॑
नमः॑ श्व॒भ्यः॑ श्व॒पति॑भ्यश्च वो॒ नमः॑ ॥ ४ ॥

नमो॑ भ॒वाय॑ च रु॒द्राय॑ च॒ नमः॑ श॒र्वाय॑ च प॒शुप॑तये च॒
नमो॑ नी॒लग्री॑वाय च शि॒ति॒कण्ठा॑य च॒ नमः॑ क॒पर्दि॑ने च॒ व्यु॑प्तकेशाय च॒

नमः सहस्राक्षाय च शतधन्वने च नमो गिरिशाय च शिपिविष्टाय च
नमो मीढुष्टमाय चेषुमते च नमो ह्रस्वाय च वामनाय च
नमो बृहते च वर्षीयसे च नमो वृद्धाय च संवृद्धने च
नमो अग्रियाय च प्रथमाय च नम आशवे चाजिराय च
नमः शीघ्रियाय च शीभ्याय च नम ऊर्म्याय चावस्वन्याय च
नमः स्रोतस्याय च द्वीप्याय च ॥ ५ ॥

नमो ज्येष्ठाय च कनिष्ठाय च नमः पूर्वजाय चापरजाय च
नमो मध्यमाय चापगल्भाय च नमो जघन्याय च बुध्रियाय च
नमः सोभ्याय च प्रतिसर्याय च नमो याम्याय च क्षेम्याय च
नम उर्वर्याय च खल्याय च नमः श्लोक्याय चाऽवसान्याय च
नमो वन्याय च कक्ष्याय च नमः श्रवाय च प्रतिश्रवाय च
नम आशुषेणाय चाशुरथाय च नमः शूराय चावभिन्दते च
नमो वर्मिणे च वरूथिने च नमो बिल्मिने च कवचिने च
नमः श्रुताय च श्रुतसेनाय च ॥ ६ ॥

नमो दुन्दुभ्याय चाहनन्याय च नमो धृष्णवे च प्रमृशाय च
नमो दूताय च प्रहिताय च नमो निषङ्गिणे चेषुधिमते च
नमस्तीक्ष्णेषवे चायुधिने च नमः स्वायुधाय च सुधन्वने च

नमः सु॒त्याय च॒ प॒थ्याय च॒ नमः॑ का॒त्याय च॒ नी॒ष्याय च॒
नमः॑ सू॒द्याय च॒ सर॒स्याय च॒ नमो॑ ना॒द्याय च॒ वैश॒न्ताय च॒
नमः॑ कू॒प्याय चाव॒त्याय च॒ नमो॑ व॒र्षाय चाव॒र्षाय च॒
नमो॑ मे॒ध्याय च॒ वि॒द्युत्याय च॒ नम॑ ई॒ध्रियाय चात॒प्याय च॒
नमो॑ वा॒त्याय च॒ रे॒ष्मियाय च॒ नमो॑ वास्त॒व्याय च॒ वास्तु॒पाय च॑ ॥ ७ ॥

नमः॑ सो॒माय च॒ रु॒द्राय च॒ नमस्ता॒म्राय चारु॒णाय च॒
नमः॑ श॒ङ्गाय च॒ पशु॒पत॑ये च॒ नम॑ उ॒ग्राय च॒ भी॒माय च॒
नमो॑ अ॒ग्रेव॒धाय च॒ दू॒रेव॒धाय च॒ नमो॑ ह॒न्त्रे च॒ ह॒नीय॑से च॒
नमो॑ वृ॒क्षेभ्यो॒ हरि॑केशेभ्यो॒ नमस्ता॒राय॒
नम॑श्श॒भवे॑ च॒ मयो॒भवे॑ च॒ नमः॑ शं॒कराय॑ च॒ मयस्क॒राय च॒
नमः॑ शि॒वाय च॒ शि॒वत॑राय च॒ नम॑स्ती॒र्थाय च॒ कू॒ल्याय च॒
नमः॑ पा॒र्याय चावा॒र्याय च॒ नमः॑ प्र॒तर॑णाय चो॒त्तर॑णाय च॒
नम॑ आता॒र्याय चा॒ला॒द्याय च॒ नमः॑ श॒ष्याय च॒ फे॒न्याय च॒
नमः॑ सि॒क॒त्याय च॒ प्रवा॒ह्याय च॑ ॥ ८ ॥

नम॑ इरि॒ण्याय च॒ प्रप॒थ्याय च॒ नमः॑ कि॒शिला॑य च॒ क्षय॑णाय च॒
नमः॑ कप॒र्दिने॑ च॒ पुल॒स्तये॑ च॒ नमो॑ गो॒ष्ठ्याय च॒ गृ॒ह्याय च॒
नम॑स्तल्प्याय च॒ गे॒ह्याय च॒ नमः॑ का॒त्याय च॒ गह्व॑रे॒ष्ठाय च॒

नमो हृदयाय च निवेष्ट्याय च नमः पा॒स॒व्याय च रज॒स्याय च
नमः शु॒ष्क्याय च हरि॒त्याय च नमो लो॒प्याय चो॒ल॒प्याय च
नम॑ ऊ॒र्व्याय च सू॒र्म्याय च नमः प॒र्ण्याय च पर्ण॑श॒द्याय च
नमोऽप॒गुर॒मा॒णाय चाभिघ्न॑ते च नम॑ आ॒खि॒वद॑ते च प्र॒खि॒वद॑ते च
नमो वः कि॒रि॒केभ्यो दे॒वाना॒ हृद॑येभ्यो
नमो वि॒क्षी॒ण॒केभ्यो नमो वि॒चि॒न्व॒त्केभ्यो
नम॑ आ॒नि॒र्ह॒तेभ्यो नम॑ आ॒मी॒व॒त्केभ्यः ॥ ९ ॥

द्रा॒पे अ॒न्ध॒स॒स्प॒ते द॒रि॒द्र॒त्री॒ल॒लो॒हित ।
ए॒षां पु॒रु॒षा॒णामे॒षां प॑शूनां मा भे॒र्म॒रो मो ए॒षां कि॑च॒नाम॑मत् ॥ १०-१ ॥
या ते रु॒द्र शि॒वा त॒नूः शि॒वा वि॒श्वाह॑ भेषजी ।
शि॒वा रु॒द्रस्य॑ भेष॒जी तया॑ नो मृ॒ड जी॒वसे ॥ १०-२ ॥
इ॒मा रु॒द्राय॑ त॒वसे॑ क॒प॒र्दि॒ने क्ष॒य॒द्वी॒राय॑ प्र॒भ॒राम॑हे म॒तिम् ।
यथा॑ नः श॒म॒स॒द्द्वि॒पदे॑ चतु॒ष्पदे॑ वि॒श्वं पु॒ष्टं ग्रा॒मे अ॒स्मि॒न्नना॑तुरम् ॥ १०-३ ॥
मृ॒डा नो॑ रु॒द्रोत॑ नो म॒यस्कृ॑धि क्ष॒य॒द्वी॒राय॑ नम॑सा वि॒धेम॑ ते ।
यच्छं च॒ योश्च॒ म॒नुरा॑य॒जे पि॒ता तद॑श्याम॒ तव॑ रु॒द्र प्र॑णीतौ ॥ १०-४ ॥
मा नो॑ म॒हान्त॑मु॒त मा नो॑ अ॒र्भ॒कं मा न॒ उ॒क्षन्त॑-मु॒त मा न॑ उ॒क्षि॒तम् ।
मा नो॑ऽव॒धीः पि॒तरं॑ मो॒त मा॒तरं॑ प्रि॒या मा न॑स्त॒नुवो॑ रु॒द्र री॑रिषः ॥ १०-५ ॥
मा न॑स्तो॒के तन॑ये मा न॒ आयु॑षि मा नो॒ गोषु॑ मा नो॒ अश्वे॑षु रीरिषः ।

वीरान्मा नौ रुद्र भामितोऽवधी-हविष्मन्तो नमसा विधेम ते ॥ १०-६ ॥

आरात्ते गोघ्न उत पूरुषघ्ने क्षयद्वीराय सुम्रमस्मे ते अस्तु ।

रक्षा च नो अधि च देव ब्रूहधा च नः शर्म यच्छ द्विबर्हिः ॥ १०-७ ॥

स्तुहि श्रुतं गर्तसदं युवानं मृगन्न भीम-मुपहृदुमुग्रम् ।

मृडा जरित्रे रुद्र स्तवानो अन्यन्तै अस्मन्निवपन्तु सेनाः ॥ १०-८ ॥

परिणो रुद्रस्य हेतिर्वृणक्तु परि त्वेषस्य दुर्मतिरंघायोः ।

अव स्थिरा मघवद्भ्यस्तनुष्व मीढवस्तोकाय तनयाय मृउडय ॥ १०-९ ॥

मीढुष्टम शिवतम शिवो नः सुमना भव ।

परमे वृक्ष आयुधन्निधाय कृत्तिं वसान् आचर पिनाकं बिभ्रदागहि ॥ १०-१० ॥

विकिरिद् विलौहित नमस्ते अस्तु भगवः ।

यास्तै सहस्रं हेतयोन्यमस्मन्निवपन्तु ताः ॥ १०-११ ॥

सहस्राणि सहस्रधा बाहुवोस्तव हेतयः ।

तासामीशानो भगवः पराचीना मुखा कृधि ॥ १०-१२ ॥

सहस्राणि सहस्रशो ये रुद्रा अधि भूम्याम् ।

तेषां सहस्रयोजनेऽवधन्वानि तन्मसि ॥ ११-१ ॥

अस्मिन् महत्यर्णवेऽन्तरिक्षे भवा अधि ॥ ११-२ ॥

नीलग्रीवाः शितिकण्ठाः शर्वा अधः क्षमाचराः ॥ ११-३ ॥

नीलग्रीवाः शितिकण्ठा दिव रुद्रा उपश्रिताः ॥ ११-४ ॥

ये वृक्षेषु सस्पिंजरा नीलग्रीवा विलोहिताः ॥ ११-५ ॥
ये भूतानामधिपतयो विशिखासः कपर्दिनः ॥ ११-६ ॥
ये अन्नैषु विविध्यन्ति पात्रेषु पिबतो जनान् ॥ ११-७ ॥
ये पथां पथिरक्षय ऐलबृदा यव्युधः ॥ ११-८ ॥
ये तीर्थानि प्रचरन्ति सूकावन्तो निषङ्गिणः ॥ ११-९ ॥
य एतावन्तश्च भूयाः सश्च दिशो रुद्रा वितस्थिरे ।
तेषां सहस्र-योजनेऽवधन्वानि तन्मसि ॥ ११-१० ॥
नमो रुद्रेभ्यो ये पृथिव्यां येऽन्तरिक्षे ये दिवि येषामन्नं वातो वर्षमिषवस्तेभ्यो दश
प्राचीर्दश दक्षिणा दश प्रतीचीर्दशोदीचीर्दशोर्ध्वास्तेभ्यो नमस्ते नो मृडयन्तु ते यं
द्विष्मो यश्च नो द्वेष्टि तं वो जम्भे दधामि ॥ ११-११ ॥

ॐ

सर्वो वै रुद्र-स्तस्मै रुद्राय नमो अस्तु ।
पुरुषो वै रुद्र-स्सन्महो नमो नमः ॥ ०१ ॥
विश्वं भूतं भुवनं चित्रं बहुधा जातं जायमानं च यत् ।
सर्वो ह्येष रुद्र-स्तस्मै रुद्राय नमो अस्तु ॥ ०२ ॥
कद्रुद्राय प्रचेतसे मीढुष्टमाय तव्यसे ।
वो चेम् शन्तम् हृदे । सर्वो ह्येष रुद्र-स्तस्मै रुद्राय नमो अस्तु ॥ ०३ ॥
त्र्यंबकं यजामहे सुगन्धिं पुष्टिवर्धनम् ।

उ॒र्वा॒रु॒कमि॒व ब॒न्ध॒ना॒न्मृ॒त्यो-र्मु॒क्षी॒य॒ मा॒मृ॒तात् ॥ ०४ ॥

ए॒ष ते॒ रु॒द्र भा॒गस्तं जु॒षस्व॒ तेना॑ व॒सेन॑ प॒रो मू॒र्ज॒व॒तो ती॒ह्य॒व॒त॒त॒ध॒न्वा पि॒ना॒क॒ह॒स्तः
कृ॒त्ति॒वा॒साः ॥ ०५ ॥

ऋ॒त स॒त्यं प॑रं ब्र॒ह्म पु॒रुषं॑ कृ॒ष्ण॒पिङ्ग॑लम् ।

ऊ॒र्ध्व॒रै॒तं वि॒रूपा॒क्षं वि॒श्वरू॑पाय॒ वै नमो॑ नमः ॥ ०६ ॥

नमो॑ हि॒र॒ण्य॒बा॒ह॒वे हि॒र॒ण्य॒व॒र्णा॒य हि॒र॒ण्य॒रू॒पा॒य हि॒र॒ण्य॒प॒त॒येऽम्बिका॑प॒त॒य
उ॒मा॒प॒त॒ये प॒शु॒प॒त॒ये नमो॑ नमः ॥ ०७ ॥

स॒द्यो॒जा॒तं प्र॑पद्यामि स॒द्यो॒जा॒ताय॒ वै नमो॑ नमः ।

भ॒वे भ॒वे ना॒ति॒भवे॑ भ॒वस्व॒ माम् । भ॒वो॒द्भ॒वाय॒ नमः॑ ॥ ०८ ॥

वा॒म॒दे॒वाय॒ नमो॑ ज्ये॒ष्ठाय॒ नमः॑ श्रे॒ष्ठाय॒ नमो॑ रु॒द्राय॒ नमः॑ का॒लाय॒ नमः॑
क॒ल॒वि॒क॒र॒णाय॒ नमो॑ ब॒ल॒वि॒क॒र॒णाय॒ नमो॑ ब॒लाय॒ नमो॑ ब॒ल॒प्र॒म॒थ॒नाय॒
नमः॑ स॒र्वभू॒त॒द॒म॒नाय॒ नमो॑ म॒नो॒न्म॒नाय॒ नमः॑ ॥ ०९ ॥

अ॒घो॒रै॒भ्योऽथ॒ घो॒रै॒भ्यो घो॒र॒घो॒र॒त॒रे॒भ्यः ।

स॒र्वे॒भ्यः स॒र्व॒श॒र्वे॒भ्यो नमः॑स्ते अस्तु रु॒द्ररू॑पे॒भ्यः ॥ १० ॥

तत्पु॒रुषाय॒ वि॒द्महे॑ म॒हा॒दे॒वाय॒ धी॒महि॑ । तन्नो॑ रु॒द्रः प्र॒चो॒द॒यात् ॥ ११ ॥

ई॒शा॒न॒स्स॒र्व॒वि॒द्या॒ना॒मी॒श्वर॑स्सर्व भू॒ता॒नां ब्र॒ह्मा॒धि॒प॒तिर्ब्र॒ह्म॒णोऽधि॑प॒तिर्ब्र॒ह्मा शि॒वो मे॑
अस्तु॑ स॒दाशि॒वोम् ॥ १२ ॥

यो रु॒द्रो अ॒ग्नौ यो अ॒प्सु य ओष॑धीषु यो रु॒द्रो वि॒श्वा भु॒व॒ना॒वि॒वेश॒
तस्मै॑ रु॒द्राय॒ नमो॑ अस्तु ॥ १३ ॥

यस्मात्परं ना परमस्ति किंचिद्यस्मान्नाणीयो न ज्यायौऽस्ति कश्चित् ।
वृक्ष इव स्तब्धो दिवि तिष्ठत्येकस्तेनेदं पूर्णं पुरुषेण सर्वम् ॥ १४ ॥
तमुष्टुहि यः स्विषुः सुधन्वा यो विश्वस्य क्षयति भेषजस्य ।
यक्ष्वामहे सौमनसाय रुद्रं नमोभिर्देवमसुरं दुवस्य ॥ १५ ॥
अयं मे हस्तो भगवानयं मे भगवत्तरः ।
अयं मे विश्वभेषजोऽयं शिवाभिमर्शनः ॥ १६ ॥
ये ते सहस्रमयुतं पाशा मृत्यो मर्त्याय हन्तवे ।
तान् यज्ञस्य मायया सर्वानव यजामहे ॥ १७ ॥
मृत्यवे स्वाहा मृत्यवे स्वाहा ॥
ॐ नमो भगवते रुद्राय विष्णवे मृत्युर्मे पाहि ॥
ॐ नमो भगवते रुद्राय विष्णवे मृत्यवे स्वाहा ॥
प्राणानां ग्रन्थिरसि रुद्रो मा विशान्तकः । तेनान्नेनाप्यायस्व ॥ १८ ॥
॥ ॐ शान्तिः शान्तिः शान्तिः ॥

॥ अथ चमकप्रश्नः ॥

ॐ अग्राविष्णू सजोषसेमा वर्धन्तु वां गिरः । द्युमैर्वाजैभिरागतम् ।
वाजंश्च मे प्रसवश्च मे प्रयतिश्च मे प्रसितिश्च मे धीतिश्च मे
क्रतुश्च मे स्वरश्च मे श्लोकश्च मे श्रावश्च मे श्रुतिश्च मे

ज्योति॑श्च मे सु॒वश्च मे प्रा॒णश्च मेऽपा॒नश्च मे व्या॒नश्च मेऽसु॑श्च
मे चि॒त्तं च म॒ आधी॑तं च मे वाक्च॑ मे मन॑श्च मे चक्षु॑श्च मे
श्रोत्रं॑ च मे दक्ष॑श्च मे बलं॑ च म॒ ओज॑श्च मे सह॑श्च म॒
आयु॑श्च मे ज॒रा च म आ॒त्मा च मे त॒नूश्च मे शर्म॑ च मे वर्म॑
च मेऽङ्गा॑नि च मेऽस्था॑नि च मे परू॑षि च मे शरी॑राणि च मे ॥ १॥

ज्यैष्ठ्यं॑ च म॒ आधि॑पत्यं च मे म॒न्युश्च मे भाम॑श्च मेऽम॑श्च
मेऽम्भ॑श्च मे जे॒मा च मे महि॑मा च मे वरि॑मा च मे प्रथि॑मा च मे
व॒र्ष्मा च मे द्राघु॑या च मे वृ॒द्धं च मे वृ॒द्धिश्च मे स॒त्यं च
मे श्र॒द्धा च मे जग॑च्च मे धनं॑ च मे वश॑श्च मे त्विषि॑श्च
मे क्री॒डा च मे मोद॑श्च मे जा॒तं च मे जनि॑ष्यमाणं च मे सू॒क्तं च
मे सु॒कृतं॑ च मे वि॒त्तं च मे वेद्यं॑ च मे भू॒तं च मे भवि॑ष्यच्च
मे सु॒गं च मे सु॒पथं॑ च म ऋ॒द्धं च म ऋ॒द्धिश्च मे कू॒प्तं च
मे कू॒प्तिश्च मे म॒तिश्च मे सु॒म॒तिश्च मे ॥ २॥

शं च मे मय॑श्च मे प्रि॒यं च मेऽनु॒का॒मश्च मे का॒मश्च मे
सौम॒न॒सश्च मे भ॒द्रं च मे श्रेय॑श्च मे वस्य॑श्च मे यश॑श्च
मे भग॑श्च मे द्रवि॑णं च मे य॒न्ता च मे ध॒र्ता च मे क्षे॒मश्च
मे धृ॒तिश्च मे वि॒श्वं च मे मह॑श्च मे संवि॑च्च मे ज्ञा॒त्रं

च मे सू॒क्ष मे प्र॒सू॒क्ष मे सी॒रं च मे ल॒यश्च म ऋ॒तं च
मेऽमृ॒तं च मेऽय॒क्ष्मं च मेऽना॒मय॒च्च मे जी॒वातु॑श्च मे दी॒र्घायु॑त्वं
च मेऽन॒मि॒त्रं च मेऽभ॒यं च मे सु॒गं च मे श॒यनं॑ च मे सू॒षा च
मे सु॒दिनं॑ च मे ॥ ३॥

ऊ॒र्क्च मे सू॒नृता॑ च मे प॒यश्च मे र॒सश्च मे घृ॒तं च मे
मधु॑ च मे स॒न्धिश्च मे स॒पीति॑श्च मे कृ॒षिश्च मे वृ॒ष्टिश्च
मे जै॒त्रं च म औ॒द्भि॒द्यं च मे र॒यिश्च मे रा॒यश्च मे पु॒ष्टं च
मे पु॒ष्टिश्च मे वि॒भु च मे प्र॒भु च मे ब॒हु च मे भू॒यश्च मे
पू॒र्णं च मे पू॒र्णत॑रं च मेऽक्षि॒तिश्च मे कू॒यवा॑श्च मेऽन्नं॑ च
मेऽक्षु॑च्च मे व्री॒हय॑श्च मे य॒वाश्च मे मा॒षाश्च मे ति॒लाश्च मे
मु॒द्गाश्च मे ख॒ल्वाश्च मे गो॒धूमा॑श्च मे म॒सुरा॑श्च मे प्रि॒यंग॑वश्च
मेऽण॑वश्च मे श्या॒मका॑श्च मे नी॒वारा॑श्च मे ॥ ४॥

अ॒श्मा च मे मृ॒त्तिका॑ च मे गि॒रय॑श्च मे प॒र्वता॑श्च मे सि॒कता॑श्च मे
व॒न॒स्प॒तय॑श्च मे हि॒र॒ण्यं च मेऽय॑श्च मे सी॒सं च मे त्र॒पुश्च
मे श्या॒मं च मे लो॒हं च मेऽग्नि॑श्च म आप॑श्च मे वी॒रुध॑श्च म
ओष॑धयश्च मे कृ॒ष्टप॑च्यं च मेऽकृ॒ष्टप॑च्यं च मे ग्रा॒म्याश्च मे
प॒शव॑ आ॒र॒ण्याश्च य॒ज्ञेन॑ क॒ल्पन्तां॑ वि॒त्तं च मे वि॒त्तिश्च मे भू॒तं

च॒ मे॒ भू॒ति॒श्च॒ मे॒ वसु॑ च॒ मे॒ वस॒ति॒श्च॒ मे॒ क॒र्म॒ च॒ मे॒ श॒क्ति॒श्च॒
मेऽ॒र्थ॒श्च॒ म॒ ए॒म॒श्च॒ म॒ इ॒ति॒श्च॒ मे॒ ग॒ति॒श्च॒ मे॒ ॥ ५॥

अ॒ग्नि॒श्च॒ म॒ इ॒न्द्र॒श्च॒ मे॒ सो॒म॒श्च॒ म॒ इ॒न्द्र॒श्च॒ मे॒ स॒वि॒ता॒ च॒ म॒
इ॒न्द्र॒श्च॒ मे॒ सर॑स्वती च॒ म॒ इ॒न्द्र॒श्च॒ मे॒ पू॒षा॒ च॒ म॒ इ॒न्द्र॒श्च॒ मे॒
बृ॒ह॒स्प॒ति॒श्च॒ म॒ इ॒न्द्र॒श्च॒ मे॒ मि॒त्र॒श्च॒ म॒ इ॒न्द्र॒श्च॒ मे॒ व॒रु॒ण॒श्च॒
म॒ इ॒न्द्र॒श्च॒ मे॒ त्व॒ष्टा॒ च॒ म॒ इ॒न्द्र॒श्च॒ मे॒ धा॒ता॒ च॒ म॒ इ॒न्द्र॒श्च॒ मे॒
वि॒ष्णु॒श्च॒ म॒ इ॒न्द्र॒श्च॒ मेऽ॒श्वि॒नौ॒ च॒ म॒ इ॒न्द्र॒श्च॒ मे॒ म॒रु॒त॒श्च॒ म॒
इ॒न्द्र॒श्च॒ मे॒ वि॒श्वे॒ च॒ मे॒ दे॒वा॒ इ॒न्द्र॒श्च॒ मे॒ पृ॒थि॒वी॒ च॒ म॒ इ॒न्द्र॒श्च॒
मेऽ॒न्त॒रि॒क्षं॒ च॒ म॒ इ॒न्द्र॒श्च॒ मे॒ द्यौ॒श्च॒ म॒ इ॒न्द्र॒श्च॒ मे॒ दि॒श॒श्च॒ म॒
इ॒न्द्र॒श्च॒ मे॒ मूर्धा॑ च॒ म॒ इ॒न्द्र॒श्च॒ मे॒ प्र॒जा॒प॒ति॒श्च॒ म॒ इ॒न्द्र॒श्च॒ मे॒ ॥ ६॥

अ॒गं॒शु॒श्च॒ मे॒ र॒श्मि॒श्च॒ मेऽ॒दा॒भ्य॒श्च॒ मेऽ॒धि॒प॒ति॒श्च॒ म॒ उ॒पा॒॒शु॒श्च॒
मेऽ॒न्त॒र्या॒म॒श्च॒ म॒ ऐ॒न्द्र॒वा॒य॒व॒श्च॒ मे॒ मै॒त्रा॒व॒रु॒ण॒श्च॒ म॒ आ॒श्वि॒न॒श्च॒
मे॒ प्र॒ति॒प्र॒स्था॒न॒श्च॒ मे॒ शु॒क्र॒श्च॒ मे॒ म॒न्थी॑ च॒ म॒ आ॒ग्र॒य॒ण॒श्च॒
मे॒ वै॒श्व॒दे॒व॒श्च॒ मे॒ ध्रु॒व॒श्च॒ मे॒ वै॒श्वान॑रश्च॒ म॒ ऋ॒तु॒ग्र॒हा॒श्च॒
मेऽ॒ति॒ग्रा॒ह्या॒श्च॒ म॒ ऐ॒न्द्रा॒ग्र॒श्च॒ मे॒ वै॒श्व॒दे॒व॒श्च॒ मे॒ म॒रु॒त्व॒ती॒या॒श्च॒ मे॒
मा॒हे॒न्द्र॒श्च॒ म॒ आ॒दि॒त्य॒श्च॒ मे॒ सा॒वि॒त्र॒श्च॒ मे॒ सा॒र॒स्व॒त॒श्च॒ मे॒ पौ॒ष्ण॒श्च॒
मे॒ पा॒त्नी॒व॒त॒श्च॒ मे॒ हा॒रि॒यो॒ज॒न॒श्च॒ मे॒ ॥ ७॥

इ॒ध्मश्च॑ मे॒ ब॒र्हिश्च॑ मे॒ वेदि॑श्च मे॒ धिष्णि॑याश्च मे॒ सुच॑श्च मे
चम॒साश्च॑ मे॒ ग्रावा॑णश्च मे॒ स्वर॑वश्च म॒ उप॒र॒वाश्च॑ मेऽधि॒षव॑णे च
मे॒ द्रोण॑कल॒शश्च॑ मे॒ वाय॑व्यानि च मे॒ पूत॑भृच्च॒ म आ॑धव॒नीय॑श्च म॒
आ॒ग्नीध्रं॑ च मे॒ हवि॑र्धानं च मे॒ गृहा॑श्च मे॒ सद॑श्च मे॒ पुरो॑डाशाश्च
मे॒ पच॑ताश्च मेऽव॒भृथ॑श्च मे॒ स्वगा॑का॒रश्च॑ मे ॥ ८॥

अ॒ग्निश्च॑ मे॒ घ॒र्मश्च॑ मेऽर्क॑श्च मे॒ सूर्य॑श्च मे॒ प्रा॒णश्च॑
मेऽश्व॑मे॒धश्च॑ मे॒ पृथि॑वी च॒ मेऽदि॑तिश्च मे॒ दि॒तिश्च॑ मे॒ द्यौश्च॑
मे॒ शक्क॑रीर॒ङ्गुल॑यो॒ दिश॑श्च मे॒ य॒ज्ञेन॑ कल्पन्ता॒मृक्च॑ मे॒ सामं॑
च मे॒ स्तोम॑श्च मे॒ यजु॑श्च मे॒ दी॒क्षा च॑ मे॒ तप॑श्च म॒ ऋ॒तुश्च॑
मे॒ व्रतं॑ च॒ मेऽहो॑रा॒त्रयो॑र्वृष्ट्या बृह॒द्रथ॑न्त॒रे च॑ मे॒ य॒ज्ञेन॑
कल्पे॑ताम् ॥ ९॥

ग॒र्भाश्च॑ मे॒ व॒त्साश्च॑ मे॒ त्र्य॒विश्च॑ मे॒ त्र्य॒वी च॑ मे॒ दि॒त्य॒वाट् च॑ मे॒
दि॒त्यौही॑ च॒ मे॒ पञ्चा॑विश्च मे॒ पञ्चा॒वी च॑ मे॒ त्रि॒व॒त्सश्च॑ मे॒ त्रि॒व॒त्सा
च॑ मे॒ तु॒र्य॒वाट् च॑ मे॒ तु॒र्यौही॑ च॒ मे॒ प॒ष्ठ॒वाट् च॑ मे॒ प॒ष्ठौही॑ च॒
म॒ उ॒क्षा च॑ मे॒ व॒शा च॑ म॒ ऋ॒षभ॑श्च मे॒ वे॒हच्च॑ मेऽन॒ड्वाञ्च॑
मे॒ धे॒नुश्च॑ म॒ आ॒यु॒र्य॒ज्ञेन॑ कल्पतां प्रा॒णो य॒ज्ञेन॑ कल्पतामपा॒नो

यज्ञेन कल्पतां व्यानो यज्ञेन कल्पतां चक्षुर्यज्ञेन कल्पतां
श्रोत्रं यज्ञेन कल्पतां मनो यज्ञेन कल्पतां वाग्यज्ञेन कल्पतामात्मा
यज्ञेन कल्पतां यज्ञो यज्ञेन कल्पताम् ॥ १०॥

एका च मे तिस्रश्च मे पञ्च च मे सप्त च मे नव च
म एकादश च मे त्रयोदश च मे पञ्चदश च मे सप्तदश
च मे नवदश च म एकविंशतिश्च मे त्रयोविंशतिश्च मे
पञ्चविंशतिश्च मे सप्तविंशतिश्च मे नवविंशतिश्च म
एकत्रिंशच्च मे त्रयस्त्रिंशच्च मे चतस्रश्च मेऽष्टौ च मे
द्वादश च मे षोडश च मे विंशतिश्च मे चतुर्विंशतिश्च
मेऽष्टाविंशतिश्च मे द्वात्रिंशच्च मे षट्त्रिंशच्च मे
चत्वारिंशच्च मे चतुश्चत्वारिंशच्च मेऽष्टाचत्वारिंशच्च
मे वाजश्च प्रसवश्चापिजश्च क्रतुश्च सुवश्च मूर्धा च
व्यश्रियश्चान्त्यायनश्चान्त्यश्च भौवनश्च भुवनश्चाधिपतिश्च ॥११॥

ॐ इडा देवहर्मनुर्यज्ञनीर्बृहस्पतिरुक्थामदानि शसिषद्विश्वेदेवाः सूक्तवाचः
पृथिवीमातर्मा मा हि सीर्मधु मनिष्ये मधु जनिष्ये मधु वक्ष्यामि मधु
वदिष्यामि मधुमतीं देवेभ्यो वाचमुद्यासः शुश्रूषेण्यां मनुष्येभ्यस्तं मा देवा
अवन्तु शोभायै पितरोऽनुमदन्तु ॥ ॐ शान्तिः शान्तिः शान्तिः ॥